

عہدِ حاضر میں دعوتِ اسلامی کی نئی حالی

— از عبد اللہ گنون۔ گورنر پنجاب (مراکش) —

[فاصل مقالہ نگار جناب عبداللہ گنون دنیائے اسلام کی معروف علمی اور ادبی شخصیت ہیں مراکش کی جنگِ آزادی میں ان کا کافی حصہ ہے۔ استقلالِ مراکش سے پہلے پنجاب میں ایک اسلامی درسگاہ کے مدیر تھے، جس کے بانی بھی یہ خود ہی تھے۔ پنجاب کی مجلسِ علمی کے صدر بھی تھے۔ جہادِ آزادی کے دوران جب پنجاب سے نظمان (مراکش) کا اسپینی خطرہ، ہجرت کر گئے تو وہاں وزیرِ عدل کے عہدہ پر خائز ہوئے۔ موصوف طویل عرصہ تک نظمان کے علمی ریسرچ انسٹی ٹیوشن (محمد مولائے حسن) کے قائم کرکٹر بھی رہ چکے ہیں۔ ان تمام مشاغل کے ساتھ ساتھ ڈاکٹر تقی الدین ہلالی کے جاری کردہ ماہنامہ مسان الدین کو بھی چلاتے رہے ہیں۔ آج کل پنجاب کے گورنر ہیں۔ آزادی کے بعد مراکش جس قسم کے سیاسی و اجتماعی حالات سے دوچار ہے ان میں اور پاکستان کے حالات میں بہت کم تفاوت نظر آتا ہے۔ چنانچہ اس مقالے کی اشاعت کا ایک مقصد یہ بھی ہے کہ خوشتر آن باشند کہ مترد لبراں گفتہ آید در حدیث دیگران (خ-ح)

عہدِ حاضر میں دعوتِ اسلامی پر جو نئی حالی و بے کسی طاری ہے۔ تاریخ کے کسی دور میں وہ ایسے حالات سے دوچار نہیں ہوئی اور عہدِ حاضر کے مدعیانِ اصلاح کے ہاتھوں اس کی اقدار و خصائص کو جس طرح مسخ کیا گیا ہے، عہدِ ماضی میں اس کی کوئی مثال نہیں ملتی۔ امام بوہیری رحمہ اللہ کا قول: "ومن شدت الظهور والحفاؤ" کسی چیز کا زیادہ نمایاں ہونا بھی اس کی پوشیدگی کا سبب بن جاتا ہے، موجودہ بدتر حالات پر — جن میں اسلام سرسیمہ ہو کر ٹامک ڈوٹیاں مار رہا ہے مگر اس کے ماننے والے اُسے نشاۃ ثانیہ اور ترقی کی جانب گامزن سمجھ رہے ہیں — جس صحت کے ساتھ صحتی

ہو گیا اور جزیرہ عرب میں کوئی ایسا متنفس باقی نہ رہا جو کفر و فساد کے ساتھ بالاسر کچھل سکتا ہو۔ اس کی مثالیں پیش کرنے کی ہم ضرورت نہیں سمجھتے۔ کیونکہ صاحبِ رسالت علیہ الصلوٰۃ والسلام نے جو کچھ کیا وہ آپ کے فرائض میں داخل تھا اور آپ کی مہمِ عظیم کا تقاضا تھا۔ قرآنِ کریم میں دعوتِ اسلامی کے ان مراحل و ایام کی اور دینِ حق کے غلبہ و تغلب اور ہر گوشہٴ ملک تک اُسے پہنچانے کے لیے آنحضرت صلی اللہ علیہ وسلم کے تمام کارناموں اور قربانیوں کی طویل روداد موجود ہے۔ جو شخص اس معجز طراز اور حیرت افزا روداد کو معلوم کرنا چاہے وہ قرآن کے متعلقہ حصوں کی طرف رجوع کر کے معلوم کر سکتا ہے۔

فقہۃ ارتداد یا دعوتِ اسلامی کی پہلی آزمائش | دورِ خلافتِ راشدہ کی سب سے پہلی آزمائش جس کی بھٹی سے دعوتِ اسلامی کو گزرنا پڑا، فقہۃ ارتداد کا ظہور ہے جس میں بعض عرب قبیلوں نے زکوٰۃ ادا کرنے سے انکار کر دیا تھا اور زکوٰۃ کو ایک ایسا ٹیکس سمجھ بیٹھے تھے جو ان کی قید و بندش سے آزاد اور بے لگام بسر ہونے والی زندگی کے منافی تھا۔ لیکن خلیفہٴ اول کے مدبرانہ موقف کے طفیل یہ دعوت اس امتحان سے انتہائی استقامت کے ساتھ اور عظیم کامرانی اور سرخروئی کے ساتھ نکلی۔ حضرت ابوبکرؓ نے جب مانعین زکوٰۃ کے خلاف جہاد کا اعلان کیا تو صحابہ کی تمام جماعت نے مخالفت کی۔ یعنی کہ حضرت عمرؓ جیسے شخص نے بھی، جو سخت گیری اور غیرت مندی میں مشہور تھے اس سے اختلاف کرتے ہوئے کہا: اِنَّا تَلَّهْمُ عَلَى الشَّاقِّ وَالْبَعِيدِ، دیکھا آپ بھڑکے لوگوں کی خاطر ان کے خلاف تلوار اٹھانے لگے ہیں، مگر ابوبکر صدیقؓ نے جواب دیا: خدا کی قسم اگر یہ لوگ زکوٰۃ کی اس رسی کو بھی دینے سے انکار کریں گے جو وہ رسول اللہ صلی اللہ علیہ وسلم کو دیا کرتے تھے تو میں اس کی خاطر بھی ان سے لڑوں گا۔ فی الواقع اگر حضرت ابوبکرؓ یہ مضبوط موقف اختیار نہ فرماتے تو زکوٰۃ کا حکم نیا نیا ہو جاتا اور اس کے بعد اسلام کے دوسرے اصول و ارکان بھی ایک ایک کر کے منہدم ہو جاتے اور آج ہمیں اسلام کا نام و نشان تک بھی نظر نہ آتا۔

انکارِ زکوٰۃ کا اجتماعی نقصان کیا تھا؟ | انکارِ زکوٰۃ کا معاملہ صرف اتنا ہی نہ تھا کہ دین کا ایک

شمار مطلق کیا جا رہا تھا، بلکہ اس کا مطلب یہ بھی تھا کہ اللہ تعالیٰ نے مالداروں پر جو زکوٰۃ فرض کی ہے اُس سے غریبوں اور محتاجوں کو محروم کیا جا رہا ہے۔ اس لحاظ سے صدیق اکبر کی جنگ ہٹ دھرم سرمایہ داری کے خلاف تھی جو یہ سمجھ بیٹھی تھی کہ دنیا کے اندر چینے اور لڈاؤ دنیا سے لطف اندوز ہونے کا تھی تنہا اُسی کو حاصل ہے۔ اور یہ فراموش ہو گیا کہ یہاں انسانوں کا ایک ایسا طبقہ بھی موجود ہے جو زندگی کی بنیادی ضروریات سے بھی تہی دست ہے اور لازم ہے کہ اس کی خیر گیری اور مواسات کی جائے تاکہ وہ اپنے پاؤں پر کھڑا ہو سکے۔

حضرت ابوذرؓ کی دعوتِ اشتراکیت عجیب اتفاق ہے کہ عہدِ خلافتِ راشدہ کا دوسرا حادثہ جو دعوتِ اسلامی کے لیے نئی آزمائش کا پیغام لے کر آیا، طبقہ غریب کے اندر برپا ہوا اور قریب تھا کہ ملت کے اجتماعی و اقتصادی نظام میں اسلامی اصولوں کے خلاف بغاوت بکھر کا دیتا۔ اس فتنہ نے طبقہ غریب کے اندر اشتراکیت دسویں صدی کے انتہا پسندانہ نظریہ — جو متمول انسانوں سے ان کی دولت اور مالکانِ اراضی سے ان کی زمین سلب کرنے کی کوشش برپا کر دیتا ہے اور ان تمام امتیازی حدود کو پامال کر جاتا ہے جو انسانی سوسائٹی کے مختلف طبقات کے اندر عرف انسانی میں پشت پائنت سے مسلم چلے آ رہے ہوتے ہیں — کی تخم ریزی شروع کر دی۔ اور اسے بار آور ہونے کے لیے خاصاً زر خیز میدان ہاتھ آ گیا۔ اس نظریہ کے علمبردار حیل القدر صحابی حضرت ابوذرؓ غفاری تھے۔ حضرت ابوذرؓ دمشق کی شاہراہوں اور چوکوں میں کھڑے ہو جاتے اور گاہ گاہ سے پکار پکار کر کہتے: "بشر! لکا خربن بنا رحیمی علیہا ما کنزوا فتکوی جباہم و جنوبہم و ظہودہم" (کافروں کو اس آگ کی خوشخبری سنا دو جس سے ان کے خزانے تپائے جائیں گے اور انہی کی پیشانیوں اور پہلوؤں اور پیٹھوں کو داغا جائے گا)۔ اس مہم میں حضرت ابوذرؓ کے ساتھ ان کا ایک غلام بھی تھا۔ دونوں کے بدن پر کیساں لباس ہوتا تھا اور دونوں ایک ہی قسم کا کھانا ایک ہی جگہ مل کر کھاتے تھے۔ ان کی باتوں کو سننے کے لیے غریبوں اور فقیروں کے ٹھٹھ کے ٹھٹھ جمع ہو جاتے۔ ان کے انکار و خیالات سے ان شہروں کے مسلمان خاص طور پر دلچسپی

یہ نکلے تھے جہاں دعوتِ اسلامی نے بھی اچھی طرح پاؤں نہیں جمائے تھے۔ چنانچہ ان کے اقوال بڑھا چڑھا کر پیش کیے گئے اور ان کی جانب ایسی آرا و منسوب کی جانے لگیں جن کے یہ خود بھی ناخال نہ تھے حضرت معاویہؓ، جو اس وقت شام کے گورنر تھے، حضرت ابوذرؓ کی ہمہ سہ بڑے تنگ آگئے اور انہیں خدشہ لاحق ہو گیا کہ اگر یہ دعوت یونہی برقرار رہی تو ایک روز یہ ایسی طالع آزمائش پر منتج ہوگی جسے مروانی، پیمانہ طبقہ کے لوگ اور مفتوح علاقوں کے زعم خور وہ افراد برپا کر دیں گے۔ چنانچہ حضرت معاویہؓ نے حضرت عثمان رضی اللہ عنہ کے پاس یہ شکایت بھیجی۔ حضرت عثمانؓ نے حضرت ابوذرؓ کو مدینہ طلب کیا اور ان کے خیالات معلوم کیے اور جب ان پر یہ واضح ہو گیا کہ ابوذرؓ کی دعوت میں بہت بڑا خطرہ مضمر ہے تو آپ نے حضرت ابوذرؓ کو رزبہ نامی ایک الگ تھلگ بستی میں جلا وطن کر دیا اور اس طرح یہ خطرہ ٹل گیا۔

دعوتِ ابوذرؓ سے عام صحابہ کا اختلاف | خلیفہ ثالث کی طرف سے یہ ایسا کارگر اقدام تھا کہ اس کے بغیر کوئی صورتِ اسلام کے نظامِ حکومت کو اور شریعتِ مطہرہ کو بچانے والی نہ تھی۔ شریعت کا یہ مسلم اور محکم اصول ہے کہ وہ شخصی ملکیت کا حق تسلیم کرتی ہے اور دولت کو ساجھے کی ہڈیا بنانے کے بجائے وہ انسانی جان کی طرح اس کی حفاظت لازم ٹھہراتی ہے۔ البتہ خزانہ ریاست وہ مشترکہ کھاتا ہے جہاں سے ہر شخص اپنے مرتبہ و ضرورت کے مطابق اپنا حق وصول کرنے کا مجاز ہے۔ یا مالِ زکوٰۃ ہے جو شریعت نے صرف فقراء و مساکین کے لیے مخصوص کر دیا ہے۔ علاوہ ازیں شریعت تمام لوگوں کو دعوت دیتی ہے کہ وہ جائز طریقوں سے اپنی دولت و ثروت کی افزائش کریں۔ اور اگر وہ اپنے اوپر عائد شدہ حقوق و فرائض کو ادا کرتے رہیں تو وہ کسبِ مال کے لیے جس قدر چاہیں اپنے ذرائع و وسائل پھیلاتے جائیں۔ یہی بنیاد تھی جس کے پیش نظر تمام صحابہؓ نے حضرت ابوذرؓ کے مسلک سے براہِ راست کا اظہار کیا۔ حضرت ابن عمرؓ فرمایا کرتے تھے: کل ما ادیت زکاتہ فلیس بکنز ولو کان تحت سبع ارضین (جس مال کی تو نے زکوٰۃ ادا کر دی ہو وہ کتر نہیں ہے، خواہ اسے سات زمینوں کے نیچے دیا رکھا ہو)۔ مال، بدل و سخا اور احسان و عطا کے میدان میں مسابقت کی کوئی حد مقرر نہیں کی گئی بلکہ

مطلوب و مستحسن یہ ہے کہ مسلمان اس میدان میں بڑھ چڑھ کر ریکارڈ توڑیں لیکن یہ مطالبہ برسبیل ترغیب و تشویق ہے نہ کہ بذریعہ جبر و اکراہ۔

صاحبِ ثروت صحابہ کا جذبہ انفاق کتاب و سنت میں انفاق فی سبیل اللہ کے لیے اور کمزوریوں اور ناداریوں کی مواسات کے لیے جو کچھ ترغیبات مذکور ہیں یا بخل و تنگدلی سے جیسی کچھ نفرت دلائی گئی ہے اس سے کوئی شخص تاوانف نہیں ہے۔ حضرت ابوذرؓ نے انہی ترغیبات کو عزیمت پر محمول کیا اور اصل حکم قرار دیا لیکن دوسرے صحابہ جن میں خلفائے راشدین بھی تھے اور عشرہ مبشرہ بھی۔ ان کی اس توجیہ کے خلاف تھے چنانچہ ہم دیکھتے ہیں کہ صحابہ میں زبیر بن عوام اور عبدالرحمن بن عوف جیسے بڑے بڑے صاحبِ ثروت لوگ بھی تھے لیکن ان کا حال یہ تھا کہ جب انہیں صدقہ و خیرات کی دعوت دی جاتی تو وہ اللہ اور اس کے رسول کی رضا جوئی کے لیے ایک دوسرے سے سبقت لے جانے کی کوشش کرتے۔ مثلاً حضرت ابو بکر صدیقؓ رسولِ خدا صلی اللہ علیہ وسلم کی اپیل پر یکبارگی اپنا تمام سرمایہ حاضر کر دیتے ہیں اور جب حضور ان سے دریافت فرماتے ہیں کہ ما ترکت لاولادک؟ (بچوں کے لیے کیا چھوڑا ہے) تو وہ جواب دیتے ہیں: ترکت لہما للہ ورسولہ (اللہ اور رسول ان کے پاس چھوڑ آیا ہوں)۔ عمرؓ بن خطاب اپنی تمام پونجی کا نصف پیش کر دیتے ہیں۔ اور حضرت عثمانؓ جنہوں نے حضرت ابوذرؓ کے مقابلے میں سرمایہ داروں کی حمایت کی تھی۔ دعوتِ اسلامی کی کامیابی کے لیے اتنا مال بارگاہ رسالت میں نچھاور کر دیتے ہیں کہ اسے احاطہ شمار میں لانا دشوار ہو جاتا ہے۔ حتیٰ کہ وہ پورے کا پورا لشکر (جیش العسرة) عرف اپنے مال سے تیار کر دیتے ہیں اور بارگاہِ نبوت سے ان کو یہ اعزاز عطا کیا جاتا ہے کہ ما صنع عثمان ما فعل بعد الیوم (آج کے بعد عثمان جو کچھ بھی کر لگا اسے نقصان نہیں پہنچے گا)۔

دونوں خلیفوں کے بروقت اقدام کی اہمیت | میرا مدعا یہ ہے کہ اسلام، جو ہر صاحبِ حق کو اس کا پورا حق عطا کرتا ہے اور بے لچک سرمایہ داری اور انتہا پسند سوشلزم کے بین بین اعتدال کی راہ اختیار کرتا ہے، اسے اپنی دونوں آزمائشوں کے موقع پر دونوں خلیفوں کی ذات میں اپنی اقدار و کمالات

کے دو بہترین پاسبان میسر آ گئے۔ جنہوں نے مالدار طبقہ نے فقراء و مساکین کو ان کے حقوق سے محروم کر دینے کی دھمکی دی عقیقہ اول یکا یک اُٹھے اور ان کی حمایت میں مالداروں کے خلاف علمِ جہاد بلند کر دیا۔ دوسری طرف جب اعدیاء کے خلاف طبقہ فقراء کے غلط تصورات نے خطرے کا الارم بجایا تو خلیفہؑ نے اعدیاء کا جانبدار ہو کر فقراء کے انضباطی عزائم سے ان کی حفاظت کے لیے اٹھ کھڑا ہوا۔ اور اس نے انتہائی مسلک کی بروقت سرکوبی کر دی، جو اگر کامیاب ہو جاتا تو معاشرہ اسلامی کو زبرد بر کر کے رکھ دیتا۔ انتشار و فوضویت کا طوفان برپا ہو جاتا اور زمامِ حکومت پر فتنہ پردازوں کا قبضہ ہو جاتا۔

خوارج کا فتنہ اور اس کا استیصال | آگے چل کر اسلام پھر خلیفہ مظلوم حضرت علی کرم اللہ وجہہ کے ایامِ خلافت میں ایک خطرے سے متصادم ہو جاتا ہے جس کی سنگینی اور ہلاکت خیزی نے سابقہ تمام خطرات کو مات کر دیا۔ یہ خوارج کا فتنہ تھا جو صرف اسلامی ریاست کے مالیاتی نظام کے تار و پود بکھیرنے تک اکتفا کرنے والا نہ تھا بلکہ جس کے بطن میں ملتِ اسلامی کے سیاسی، معاشرتی اور فکری ڈھانچے کا مکمل تیا پانچ کر دینے کا سامان موجود تھا۔ چنانچہ حضرت علی کرم اللہ وجہہ نے اپنے پورے دورِ خلافت میں خوارج کی سرکوبی میں کبھی تردد سے کام نہیں لیا بلکہ ہمیشہ ان کے خلاف معرکہ قتال گرم رکھا۔ حتیٰ کہ آپ دین کی پاسبانی اور ملت کی شیرازہ بندی کرتے ہوئے جامِ شہادت نوش فرمائی۔ اب حیرت ہوتی ہے ان لوگوں پر جو مانعینِ زکوٰۃ کے خلاف جہاد کو تو صحیح سمجھتے ہیں لیکن ملتِ اسلامی کی وحدت کو پارہ پارہ کرنے والوں کے خلاف تلوار اٹھانے سے انہیں اتفاق نہیں ہوتا، حالانکہ حضور صلی اللہ علیہ وسلم کا فرمان ہے کہ اذا بوجع تخلیفتین فاقتلوا الثانی منہما۔ اور جب دو خلیفوں کی بیعت تک نوبت پہنچ جائے تو دوسرے کی گردن اڑا دو، اور نہ ہی دینِ حق کے اندر ایسے انکار و نظریات تراشنے والوں کے خلاف ان کی رگِ حمیت میں حرکت آتی ہے، جن کی کتاب و سنت میں کوئی سند نہیں ہے۔ حالانکہ شارعِ علیہ السلام کا فیصلہ ہے کہ من احدث فی امرنا هذا مالین متہ فهو ردّ (جس نے دین میں کوئی ایسا طریقہ جاری کر دیا جو اس میں نہیں ہے تو اسے رد کر دیا جائے گا، حضرت علی خواہ حینِ حیات فتنہ خوارج کے مہلک جزائیم کا عملی طور پر قلع تھم نہ کر سکے، لیکن

بیشیت نظریہ آپ نے ان کی جڑ کاٹ دی۔ چنانچہ یہ ان کے طرز عمل ہی کے اثرات ہیں کہ ان کے بعد ہر دور کے مسلمان ہمیشہ خوارج کے خلاف شمشیر برہنہ رہے ہیں۔ اور اسلامی پلیٹ فارم پر انہیں جگہ دینے کے کبھی عداوار نہیں ہوئے ہیں۔ تاریخ کی شہادتیں موجود ہیں کہ اہل السنۃ والجماعہ کے جھنڈے تلے خوارج کو کبھی پناہ نہیں مل سکی اور نہ اسلامی خلافت کے کسی دور میں ان کی واپس لگی۔

معتزہ کا ظہور اور علماء کا ابتلاء | خوارج کا اختلاف متعدد گراہ فرقا اور مسلکوں کو ختم دینے کا موجب ہوا، جیسے قدیمہ و جدیدہ اور مرہونہ وغیرہ۔ پھر انہی مذاہب کی تراش خراش سے ایک آخری گروہ بڑا بڑا جسے معتزہ کہا جاتا ہے۔ ان فرقوں نے اپنے انکار کی تشبیہ کے لیے تلوار کا استعمال نہیں کیا۔ بلکہ ایک نظریاتی جنگ چھیڑ دی۔ چنانچہ علمائے اسلام اور ائمہ سنت اٹھے اور ان کے انکار فاسدہ کے مسموم تیروں سے تعلقہ اسلام کی حفاظت میں لگ گئے۔ اور ان کے تیروں کو انہی کے سینہ و جگر میں پیرست کرنے لگے۔ چنانچہ یہ علماء کی کوششوں کا نتیجہ ہے کہ ان مذاہب پر ہمیشہ مُردنی چھائی رہی ہے۔ پوری تاریخ میں صرف چند ایسے مواقع ملتے ہیں جن میں ان کو بعض حکمرانوں کی حمایت حاصل ہو جاتی رہی ہے۔ جو ان پر کچھ دیر کے لیے چہل پہل پیدا کر دیتی تھی لیکن آخر کو خزاں زدہ بہ جلتے رہے ہیں۔ اور قابلِ ذکر بات یہ ہے کہ انجام کار علمائے اسلام نے ان پر ایسی ضرب کاری لگائی کہ سوائے تاریخ کے فرقوں کے اور مل و نعل کی کتابوں کے ان کا کہیں ذکر تک نہیں چھوڑا اور صدیاں گزر گئی ہیں لیکن ان کے پڑکاوں کا کہیں سراخ نہیں ملتا۔ حالانکہ وسیع پیمانے پر ان کی اشاعت کی گئی اور امرار و حکام کا ایک گروہ بھی ان کے دام فریب میں آکر ان کی پشت پناہی کرتا رہا۔ ————— دراصل اس وقت اسلامی بحیثیت زندہ تھی اور یہ اسی کا کرشمہ تھا کہ اسلام کے جلیل القدر ائمہ فکر ان مذاہب کے خلاف معرکہ آزمایا ہے اور انہوں نے فلسفہ و کلام کی فیصلہ کن جنگ لڑی جس کی وجہ سے ان حضرات کو گہرے زخم بھی آئے اور ناقابلِ برداشت اذیتوں کا بھی سامنا کرنا پڑا مگر انہوں نے بڑے دل گڑھے کے ساتھ سب کچھ برداشت کیا۔ ————— یہ غیرت دین ہی کی تیش تھی کہ انہوں نے ان تجدد پسندانہ انکار اور گراہ کن نظریات کی جڑ کاٹ کر قیامت تک کے لیے انہیں پیوندِ خاک کر دیا۔ اور بالآخر دعوتِ

اسلامی کا پرچم اپنی اصل اقدار و خصوصیات کو جلو میں لیے دنیا سے اسلام پر لہرا تارا۔

مزید آزمائشیں | ان کلامی معرکوں میں کیسے کیسے تلخ مجادلے و مناظرے ہوتے رہے یا یہ اقتضائی انکار رسول کی تعلیم سے کس حد تک مخرف تھے اور عقیدہ اسلام کے لیے کیا کیا خطرات اپنی آستینوں میں رکھتے تھے یا سلف صالحین کے دینی اور دنیوی طریقوں سے کہاں کہاں متصادم ہوتے تھے؟ ان تفصیلات میں اگر ہم جائیں تو بات بہت طویل ہو جائے گی۔ جسے تفصیلات و درکار ہوں وہ خود ان مضامین کی کتابوں سے رجوع کر کے معلوم کر سکتا ہے۔ ہمارے لیے اس مقام پر صرف اتنا ہی کافی ہے کہ ہم نے حاصل بحث کے طور پر، علماء کا وہ زبردست موقف بیان کر دیا ہے جو انہوں نے ائمہ صلاحت کے مقابلے میں اختیار کیا تھا۔ ہم یہاں قرامطہ کی فتنہ انگیزوں، صلیبی معرکوں اور تاناری یورشوں کے ذکر کی بھی ضرورت نہیں سمجھتے کیونکہ یہ حوادث دینی و مذہبی سے زیادہ سیاسی و عسکری رنگ میں دنگے ہوئے تھے اگرچہ انہوں نے بھی عالم اسلامی میں تہلکہ مچائے رکھا تھا۔ اور اسلامی تہذیب کے ان گنت نقوش کھرچ کر رکھ دیئے تھے۔ اور اسلام کا کاروان مدت تک جمو دو کی وادی میں پڑا رہا۔ یہ حوادث اپنے رنگ و صنگ کے لحاظ سے یورپ کی فکری و تہذیبی مینار سے کافی مشابہت رکھتے ہیں جو گذشتہ صدی کے اواخر اور قرآن حاضر کے اوائل میں بلدا اسلام پر وارد ہوئی۔ ان دونوں میں صرف ایک فرق ہے جو بجائے خود بہت بڑی اہمیت رکھتا ہے اور وہی دراصل اس مقالے کا موضوع ہے۔

دنیا سے اسلام کا استعمار سے اعجازی جہاد | صدیوں کی نیند کے بعد جب مسلمانوں نے آنکھیں کھلیں تو انہوں نے دیکھا کہ ان کی دنیا ہی بدل چکی ہے غیر ملکی حملہ آوروں کے لشکر میں جوان کے شہروں اور بستیوں میں دندناتے پھر رہے ہیں۔ دشمن کے جھنڈے ہیں جو ان کے ارض و سما پر لہرا رہے ہیں استعمار کا کلمہ ہے جو ان کی سرزمین میں پڑھا جا رہا ہے۔ اس استعمار نے بظاہر حمایت اور سرپرستی کا بادہ اڑھ رکھا ہے مگر اس کا اصل سہارا سنگین ہے۔ یہ دیکھ کر مسلمانوں کو اپنی اس اتر حالت پر صبر نہ رہا اور انہوں نے نئے حملہ آور کے آگے جہد سائی سے انکار کر دیا۔ ان کے اندر استعماری اقتدار کے خلاف وہ جس نام سے بھی موسوم تھا اور جس امپیریٹ ملک سے بھی تعلق رکھتا تھا، بغاوت کا آتش نشان

پھوٹ پڑا جس نے استعمار کی ستمگر قوتوں کو روند ڈالا۔ اس کے نظم و نسق کو تھپٹ کر دیا اور اس کے ہیبت ناک ساز و سامان کو پھونک ڈالا۔ انھیں پھر بھی چین نہ آیا۔ یہاں تک کہ انہوں نے نئے حملے اور نو سمندر کی لہروں تک پہنچا کر دم لیا۔ اور اپنے نام نہاد حامیوں اور اوپر سے ٹھونسے ہوئے سر پرستوں اور تمام سامراجی فرمانرواؤں پر عظیم نشان کا میابی حاصل کر لی۔ یہ کامیابی مسلمانوں کی ایمانی قوت اور یقین صادق کا کھلا ثبوت تھی کیونکہ جب ہم یہ دیکھتے ہیں کہ ایک طرف دشمن فروع بنوع جنگی ساز و سامان اور آتشیں اسلحہ سے لدا ہوا تھا اور دوسری طرف مسلمان مادی اخلاص میں گھرے ہوئے تھے۔ اسلحہ جنگ اور سامان حربے بالکل خالی تھے تو ان دونوں کے مقابلے کی کوئی توجیہ ہی نہیں کی جاسکتی معلوم ہوا کہ کامیابی کا اصل سہرا دینی غیرت و حمیت اور اسلامی روح کے سر پر ہے جس سے ملت اسلامی مشرک تھی۔ وہی روح جو ذلت و رسوائی کی زندگی پر کبھی رضا مند نہیں ہو سکتی اور مقامِ عزت کے سوا کسی نظام سے شناسا نہیں۔ واللہ العزیز ولسولہ و اللہم منین۔

سامراج کا فکری استیلاء | لیکن عہدِ استعمار کا تصفیہ اور اجنبی تسلط کا انحلال مکمل طور پر عمل میں نہیں آیا۔ اسلامی معاشرے پر سامراجی لشکروں کے چلو میں مختلف فکری و نظری بیماریاں بھی حملہ آور ہوئیں ان بیماریوں نے قوم کے نوجوان دل و دماغ میں گھر کر لیا اور تعلیم یافتہ عنصر کے خرد نگاہ میں ڈیرہ ڈالکر انڈے پختے دینے شروع کر دیئے۔ اور اب اسلامی ممالک اجنبی تسلط و استبداد سے گلو خلاصی لانے کے باوجود بھی ان بیماریوں سے نجات نہیں پاسے ہیں یہ بیماریاں وہ باقیاتِ السیئات ہیں جو کونجوسیلی ہوئی ہیں۔ نظامِ حکومت میں ان کا غلبہ ہے، تعلیم پر یہ چھائی ہوئی ہیں۔ اقتصادیات کی گردن ان کے ہاتھ میں ہے۔ مگر نئی زندگی سے لے کر اجتماعی اور بین الاقوامی نظام پر ان کا جادو سر پر چڑھ کر بول رہا ہے۔ فرد کی حرکت ہو یا جماعت اور ریاست کی سرگرمی، سب پر انہی کی عکس کاری ہے حاصل یہ کہ ان کی جڑیں گہرا سینوں تک اتری ہوئی ہیں اور شاخیں آتہائی بلند و بالا۔ اب خواہ سعی و جہد کا کتنا ہی سرمایہ ان کے انالہ پر بھونکا جائے ان کا استیصال دشوار نظر آتا ہے الٰہیہ کہ نژاد حاضر۔ جو مغرب و تہذیبِ مغرب کی کچی مومن اور اس کے، رسوائی کچی کافر پوچھی ہے۔ بسا احوال سے

رخصت ہو جائے۔

شیعوہ مغلوب مغربی تہذیب و ثقافت پر شیفتگی نے موجودہ نسل پر غمزد فکر کے تمام دعوائے
 مسدود کر دیئے ہیں۔ اور وہ آنکھوں پر ٹھیکری رکھ کر مغربی مظاہر سمیات کی نقالی کیے جا رہی ہے۔
 لیکن اس ناپید انکار گردیدگی اور اندھی تقلید کا نتیجہ اس کے سوا کچھ نہیں کہ استاذ کے سامنے گھٹے ٹیک
 دیئے جائیں اور تسلیم و رضا کا شیوہ اختیار کر لیا جائے۔ ہمارے ماہر اجتماعیات فیلسوف اسلام ابن
 خلدون نے اپنے مقدمہ میں اس امر پر تفصیل سے روشنی ڈالی ہے کہ مغلوب غالب کی تقلید کا رسیا
 کیوں ہو جاتا ہے۔ اس ضمن میں موصوف نے اندھی مسلمانوں کی اس حالت کی مثالیں بھی بیان کی ہیں
 جو مغلوبیت اور ذلت کے بعد ان پر طاری ہو گئی تھی۔ موصوف رحمہ اللہ زوالِ اندلس کے ذمت موجود
 نہیں تھے لیکن انہوں نے اسباب و عوامل کی نشاندہی کر کے اس کے زوال کی پیش گوئی کر دی تھی۔ کیا
 اب اگر یہ کہا جائے تو بے جا۔ سوگا کہ دنیا نے اسلام آج بھی اُسی تجربہ سے گزر رہی ہے جس سے
 اندلس گزر چکا ہے اور یہ بھی انجام کے اُسی گڑھے کی نذر ہوگی جس کی نذر اندلس ہو چکا ہے؛
 مسلمانوں پر کیا پینے والی ہے؟ اب تک آج اسلام کی حالت اندلس سے بھی بدتر ہو چکی ہے۔ لیکن
 مسلمان اُس وقت جس طرح وطن سے نکال پھینکے گئے تھے آج اُسی طرح اپنے ممالک سے نہیں نکالے
 جائیں گے۔ اگرچہ اہلیہ فلسطین کو دیکھ کر یہ بات بھی زیادہ اطمینان سے نہیں کہی جاسکتی۔ لیکن
 ان پر جو پینے والی ہے، بلکہ بالفعل جو بیت رہی ہے، وہ یہ ہے کہ ان کو پناہ گاہ مذبح سے نکال دیا
 جائے گا اور جن شعائر و مظاہر کی بدولت وہ دوسروں پر امتیاز رکھتے ہیں وہ ان سے چھین لیے
 جائیں گے، اور اسلام کا حلقہ ان کے گلے سے آہستہ آہستہ سرکا لیا جائے گا۔ ان کے ہاتھ کوئی چیز نہیں
 رہ جائے گی۔ بحرانِ تنگ نظر قومیتوں کے جن کے خمیر میں اتحاد سے زیادہ اقتران کا عنصر ملا ہوا ہے
 انہی قومیتوں کی شررا اندازیوں سے وہ ایک دوسرے کے۔ غیرول کی مدد سے یا اپنے ہی بل بوتے
 پر۔ گلے کاٹنے لگیں گے۔ لیکن اس کے بعد وہ کسی شمار و قطار میں نہیں رہیں گے اور
 اگرچہ ان کی سرزمین سے سامراج کی بساط لپٹ چکی ہے لیکن بائیں ہمہ اس کا جحان کی گردنوں پر باقی

رہے گا۔

مغربی نظریاتِ حکومت کا جاؤ | سامراجی بیماریوں میں سے سب سے پہلے جس بیماری نے مسلمانوں کے فکر و نگاہ پر بیٹھاری کی ہے وہ نیشنلزم ہے۔ اس بیماری کے اثرات اس وقت نمایاں ہوئے جب اسلامی ممالک نے استعمار کی سیاسی گرفت سے نجات حاصل کرنی۔ جو کہ دینی جذبات و احساسات کی بدولت حاصل ہوئی نہ کہ نیشنلزم کی کرامت سے۔ اس حقیقت سے خود ترکی کا انقلاب بھی انکار نہیں کر سکتا۔ اور ان کے سامنے نظامِ حکومت کا مسئلہ درپیش ہوا تو مغربی نظام ہائے حکومت کا طلسم ہر شہر با آگے بڑھا اور نیشنلزم کے ڈسے ہوئے مسلمانوں کے فکر و نگاہ کو مسح کر گیا۔ چنانچہ کوئی ڈیکورکریسی کا دلدادہ نہ بن گیا۔ کسی کو سوشلزم خیرہ کر گئی، کسی کو کمیونزم کی پری نے اپنے شیشے میں آمار لیا اور کوئی ابھی مرحلہ انتخاب میں ہے۔ رہا اسلامی نظامِ حکومت تو اُسے کسی رہنما اور کسی لیڈر کے حائضِ خیال تک میں بھی شرفِ باریابی نہ مل سکا۔ اور اب نام نہاد مسلمان خود نظریہ اسلام اور دستور قرآن کے چہرے کو بھی داغدار کر رہے ہیں اور اسے بھی درآمد شدہ اصطلاحات کا جامہ پہنانا شروع کر دیا ہے۔ ایک صاحب "اسلامی ڈیکورکریسی" کا ذکر کر رہے ہیں، دوسرے "اسلامی سوشلزم" کا انکشاف کر رہے ہیں۔ اور وہ دن بھی آیا چاہتا ہے کہ ہمارے کان "انٹرا کی اسلام" کا چرچا بھی سننے لگیں گے۔

میں کہتا ہوں کہ اگر خود مغربی ڈیکورکریسی اور اس کے مختلف اسکولز آف ٹھاٹ کو اسلام سے مشابہت دی جاتی تو یہ بھی اسلام پر بہت بڑی جہتان تراشی ہوئی کجا کہ وہ نظامِ حکومت جو اعلیٰ اقدار و برتر خصوصیات میں یقیناً عالم ہے۔ اسے ڈیکورکریسی اور سوشلزم وغیرہ ... سے تشبیہ دی جائے۔ تیس کیجیے جس نظامِ حکومت کا رشوت کے سوا کوئی ضمیر نہ ہو اور مصنوعی انسانی امتیازات کے سوا کوئی قانون نہ ہو کتنا بڑا جرم ہو گا کہ اُس کا ایسے نظام سے موازنہ کیا جائے جو صہیبیت، بلال اور سلمانؓ کی راہِ کبک، عمر اور علی کے برابر کھڑا کرتا ہو۔

یورپ کی عاجزانہ تقالی | ایک قدم آگے بڑھیے، پورے عالمِ اسلامی میں جب اسلامی نظامِ حکومت کے ایسے دروازے بند کر دیئے گئے، تو اب ہمارے بھائیوں کو ملک کے ایسے فوجداری و دیوانی

قوانین کی احتیاج لاتی ہوئی چنانچہ انہیں اس میں کوئی تردد نہ ہوا، فوراً لپکے اور مغرب کے قوانین سے اور مغرب کے مجتہد ہائے احکام سے اخذ و اقتباس شروع کر دیا۔ بلکہ لفظ بہ لفظ نقل مارنے لگے۔ کیونکہ جیسا کہ میں پہلے گزارش کر آیا ہوں، کم کوشی اور بے بسی نے ان کے اندر اخذ و اقتباس کی اہمیت بھی باقی نہیں رہنے دی انہیں صرف مکھی پر مکھی مارنا آتا ہے اور نوبت تقلید باس جا رسید کہ وہی حاکم جو پہلے اللہ کے نام سے فرمان صادر کرتا تھا۔ اب غیر اللہ کے نام سے صادر کرنے لگا۔ کیوں؟ اس لیے کہ اساتذہ مغرب نے اپنے قوانین سے دین و عقیدہ اور سماوی شریعت کو فارغ خطی حصے دی ہے یہ نقل جو اپنے استاد سے کیا گزرا ہوتا ہے کیوں نہ ایسا کرتا! — صرف ایک ”الھن“ اس دستبرد سے محفوظ رہ گئی۔ یہ پرسنل لارڈ کی الھن ہے غیر ملکی حکمران نے پرسنل لارڈ کو (اپنے مصالح کے پیش نظر) درخور اعتنا نہیں سمجھا اس لیے اس کی قانون سازی اور دفعات بندی نہیں کی۔ بیچارے مسلمانوں کو یہ کوہ کئی خود ہی کرنی پڑی اور پرسنل لارڈ کی ترتیب و ترویج کا فرض خود ہی انجام دینا پڑا۔ اور یہی وہ خدمت ہے جس پر مسلمان جاے سے باہر ہو گئے ہیں اور خسر سے کہتے ہیں ”ہم نے اسلامی قانون کے اندر عظیم ترین اصلاحات کی ہیں اور یہ بیچاری مسلمان عورت جس کے حقوق چھن چکے تھے اور جس کی آبرو کو ٹیہ لگ چکا تھا، ہم نے اُسے عدل و انصاف سے بہرہ مند کیا ہے۔“

ترقی نسواں کا دعویٰ اور اس کی حقیقت | تسلیم کہ مسلمان عورت کے حقوق چھین لیے گئے تھے اور اس کی آبرو کو ٹیہ لگ چکا تھا۔ لیکن کب؟ — جب آپ کی عدل گستری اور انصاف پروری کا سایہ اس پر پڑا! — وہ وقت بھی تھا کہ بلادِ اسلامیہ میں کوئی مظلوم بیوہ نہ ملتی تھی اور کوئی دو شیرہ حرام نصیبی کی زندگی نہ گزار رہی تھی۔ اور آپ کی ”اصلاحات“ کے بعد، یہ وقت بھی ہے کہ مالکِ اسلامیہ نظر فریب تہذیب کے علم بردار مالک کے اُسوہ میں ایسی عورتوں سے بھرے پڑے ہیں جو خاندانوں کی سرپرستی سے محروم ہیں۔ پہلے دو شیرہ کی جستجو ہوتی تھی اور آج دو شیرہ خود خاندان کی جستجو میں ماری ماری پھرتی ہے۔ پہلے پاکیزگی اور طہارت اسلامی معاشرے کا شعار تھے، آج فسق و فجور اور ازدواجی خیانت اس کی طبیعتِ ثانیہ بن چکے ہیں۔ مسلمان خاتون — جو تروتازہ اچھوتے شکونے کے مانند تھی

جس کی طرف مجرمانہ ہاتھ نہ لگایا، نگاہ بدمذک اٹھائی نہیں جاسکتی تھی۔ اب مجالسِ مفت اور قص باطنیوں کی روحِ مروت بنی ہوئی ہے۔ جب باہر نکلتی ہے تو ساقِ وسینہ کی عربانی دعوتِ نظارہ دے دے ہی ہوتی ہے۔ جسم کے فتنہ انگیز حصے بھڑک رہے ہوتے ہیں۔ قرآن کی تعلیم اور اسلام کے راستے سے کھلم کھلا انحراف ہوتا ہے اور آڑی جاتی ہے شخصی آزادی کی، ترقی و بیداری کی اور ترکِ حجاب کی، دروغاںیکہ حجاب شہری عورتوں کی عام عادت میں داخل تھا جسے انہوں نے شر و فتنہ سے بچاؤ کے لیے بطور سپر اختیار کیا ہوا تھا اور ایک غیر متناہاس ہوتا تھا جسے شریفیہ خوانین قضاٹے حاجت کے وقت شرف پسندوں اور چھپو روں کے تعرض سے محفوظ رہنے کے لیے پہننے پر مجبور ہوتی تھیں۔ لیکن یہ عریانی و نمائش، یہ بدکاریاں اور یہ مرد اور عورت کا باہوں میں باہیں ڈال کر چلنا، یہ قص و سرود ان کی روادارہ شریعتِ اسلام ہے اور نہ قانونِ اخلاق۔

دینی تعلیم کی نئیوں کی حالی | تعلیم کے میدان میں کیا ہو رہا ہے؟ — لا دینیتِ تعلیم کی رگ رگ اور ریشے ریشے میں گھس چکی ہے۔ اور ہم دینی تعلیم کو دنیوی تعلیم کے اندر مدغم کرنے کے لیے سب انسانوں سے زیادہ آرزو مند ہیں۔ اور دنیوی تعلیم کا یہ حال ہے کہ دین کے نظری اور عملی اصول تربیت سے بالکل بے حظ ہو چکی ہے۔ دینی تعلیم کے ادارے جن دنوں سامراجی بغض کا ہدف بنے ہوئے تھے انہیں روحِ آزادی چھونکنے والے خیالات کے قلعے اور زبانِ داد کے آشیانے سمجھا جاتا تھا، وہی آج ان کم کوششوں اور کوتاہ ہمتوں کی نگاہ میں غدار کی گڑھ اور قدامت پرستی کی پناہ گاہ ہیں قرار پا چکی ہیں۔ ان کے حق میں زمانہ کی گردشوں کا انتظار کر رہے ہیں۔ ان کا تخرارتے ہیں اور ان کے وابستگان کی ہر موقع و مناسبت سے پگڑی اچھالی جاتی ہے۔

سودا اور دیگر محرمات کا عام چلن | اقتصادی اور مالیاتی نظام کے بارے میں تو دنیا ٹلے اسلام نے مغربی نظریات کی پیروی کی قسم اٹھا رکھی ہے۔ اور خاص طور پر ان سرمایہ دار آبادیوں کی تقلید کی جا رہی ہے جن کی سچ، سچ، اتکارہ، استحصالِ زرا اور شرمناک معاشی لوٹ کھسوٹ پر قائم ہے اور تمام تر بوجھ پیمانہ طبقات اور صافین کی گردنوں پر ہے اور سودی کاروبار کے ذریعے، قمارخانوں

کے لیے لائسنس جاری کر کے اور پابکیزہ و غیر پابکیزہ تفریح گاہیں قائم کر کے دولت جمع کی جاتی ہے۔ حالانکہ ہم دیکھتے ہیں کہ خود یورپ کے مشرقی ممالک میں سود کاری ممنوع ہے۔ بیشتر ترقی یافتہ ممالک میں تمار بازی ناجائز ہے اور امریکہ میں تو ہونفر کے عہدِ صدارت میں شراب بھی ممنوع قرار دے دی گئی تھی اور اس کے بعد اس ممانعت کو جن اسباب کی بنا پر ختم کیا گیا ہے ان کا تعلق نظریہ تحریم سے نہیں ہے بلکہ ہمارے ملک میں اگر کوئی قانون سازجرات کر کے نئے نوشی کی ممانعت کے لیے بعض شرعی احکام طے بھی کر دے تو مسلمانوں کو بے فوہشی سے روک دینا اس کے بس کی بات نہیں ہے۔ حالانکہ شارع علیہا اسلام کا اثر ہے کہ ان اللہ اذا حرم شیئاً حرم ثمنہ (جب اللہ تعالیٰ کسی چیز کو حرام ٹھہرا دیتا ہے تو اس کی قیمت کو بھی حرام ٹھہرا دیتا ہے)۔ بات اتنی ہی نہیں، بلکہ ملک کے اندر یا باہر جب کبھی کسی پارٹی کا اہتمام کیا جاتا ہے تو اس کا سب سے بڑا عنصر شراب ہوتی ہے۔ اسلام خواہ اپنی کتنی ہی ناک رگڑتا رہے مگر یہ لوگ (معتقدین مغرب) اہل کفر کی خوشنودی کے لیے — استغفر اللہ! — بلکہ اپنی بدترین نفسانی خواہش کی تسکین اور آتشِ بلا نوشی کو ٹھنڈا کرنے کے لیے اسے شامل تفریح کیے بغیر نہیں رہ سکتے۔ میرے ایک دوست م۔ کوہی نے جو ہالینڈ کے مسلمان ہیں، مجھے بتایا کہ ہالینڈ کے دارالحکومت میں ایک بار وہاں کے مسلمانوں نے ایک مسلمان سفارت خانے میں شراب کا دور چلنے دیکھا تو اس پر اعتراض کیا۔ سفارت خانے کی طرف سے انہیں یہ جواب دیا گیا کہ ”شراب کا اہتمام غیر مسلم شرکاء محفل کی خاطر داری کے لیے کرنا پڑتا ہے“ مسلمانوں نے کہا: ”آخر امرائلی سفارت خانہ اپنی پارٹیوں میں خنزیر کا گوشت کیوں نہیں پیش کرتا یا وہ دوسروں کی خاطر داری سے نابلد ہے۔ بلکہ خود غیر مسلموں کو جس قدر ان کا پاس خاطر ہے تمہارا ان سے زیادہ نہیں ہے؟“

اصلاح کے سنگھاتے راہ | یہ ہے وہ روگ جو دورِ حاضر نے اسلام کو دیلا ہے۔ (اور اس روگ سے اسلام کے افاتہ کی اس وقت تک کوئی امید نہیں کی جاسکتی جب تک دنیا سے اسلام میں بہت و کشادگی گنجیاں اس اسلام اور مسلمانوں سے اجنبی ”نسل کے ہاتھ میں نہیں گی اور یہ بدظہنیت دم چھنے چھانے رہیں گے جنہیں خود اعدائے اسلام نے پال پوس کر رکھا ہوا تھا تا کہ خطرات کے موقع پر ان کو دھال بنا کر

اپنی ملاقت کر سکیں۔ اور اسلام کا منہج یہی ہے کہ اس کے اصولوں کا غلط تصور قائم کر لیا گیا ہے اور اس کے چند احکام کا ادھر اور انفاذ کر کے بعض نام نہاد مسلمان اہل ایمان کے گروہ کو یہ باور کرانے کی کوشش کرتے ہیں کہ وہ اسلام پسند مسلمین اور دیندار مجتہدین کے زمرہ سے تعلق رکھنے والے ہیں۔

موجودہ بگاڑ کی اہمیت اور دعوتِ جہاد [ماضی میں تو مسلمان پیش آمدہ خطرات کو فوراً بھانپ جاتے تھے اور یکبخت ہو کر اُن کا سدِ باب کر دیتے تھے۔ لیکن اب شیطان نے تمبیس کی ایسی چال چلی ہوئی ہے کہ وہ چیزوں کو غلط تعبیل بگاڑ کر مسلمانوں کے سامنے پیش کرتا ہے۔ اور شیطان کا ایجنٹ اتار کسٹ گروہ مسلمانوں کے اندر اپنے مکر و فن کے جال پھیلائے ہوئے ہے۔ ان کے اخلاق کو بگاڑ رہا ہے اور ان کی ہمتوں کو میت کر رہا ہے۔ چنانچہ ایسا فلک کی اکثریت بندگی، نفس میں مبتلا ہو چکی ہے۔ اور وہ کسی ایسی چیز کو قبول کرنے کے لیے تیار نہیں جو اس کی ہیوس کی تائید نہ کرتی ہو۔ اسی مکر و رہ پھولنے انہیں گرفتار معصیت کر رکھا ہے۔ ورنہ اگر یہ حوصلوں کے مضبوط ہوتے تو شیطان کے جال اور ٹھونڈوں کے پروگنڈے کا شکار نہ ہو جاتے۔ حالات اب نزاکت اختیار کر چکے ہیں۔ ان کو سنبھالنے کے لیے مؤثر اقدام کرنا چاہیے۔ دینی رہنماؤں اور داعیوں کا فرض ہے کہ وہ مسلمانوں کو سر پر منڈلانے والے خطرات سے آگاہ کرنے کے لیے اپنی فوج کو منظم کریں اور لاک لپیٹ رکھے بغیر لوگوں پر واضح کر دیں کہ جس روش پر اب وہ چل رہے ہیں وہ اسلام سے ٹپی ہوئی ہے اور اگر وہ فی الواقع دین کی رسی کو تھماتنے کا پختہ عزم رکھتے ہیں تو اپنے سلف صالحین کی زندگیوں کی جانب رجوع کریں اور اپنی خواہشاتِ نفس کو بچ کر از سر نو اثبات اسلام کا بار اٹھانے کی تیاری کریں، اس لئے ان تمام چیزوں سے دستبردار ہونا پڑے گا جن سے اللہ تعالیٰ نے منع کیا ہے اور اسلام کی شوکتِ زلفہ کو زندہ کرنے اور اللہ کا بول بالا کرنے کی نیت سے انہیں مال و جان کی بازی لگا دینا ہوگی۔ اور اُس دن انہیں یہ حق حاصل ہوگا کہ وہ اپنے وطن کی آزادی اور اپنی قوم کی نجات پر فخر کر سکیں۔ وید منڈنی فوج المؤمنین بنصر اللہ۔